
Rudragita from Shrimadbhagavatam

ಶ್ರೀಮದ್ಭಾಗವತಾಂತರ್ಗತಂ ರುದ್ರಗೀತಂ

Document Information



Text title : shrimadbhAgavatAntargataM rudragIta

File name : rudragIta.itx

Category : gItam, giitaa, vyAsa, shiva

Location : doc_giitaa

Author : maharShi vyAsa

Description-comments : Bhagavatam skanda 4 adhyAya 24

Latest update : November 10, 2012

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2021

sanskritdocuments.org



ಶ್ರೀಮದ್ಭಾಗವತಾಂತರ್ಗತಂ ರುದ್ರಗೀತಂ



ಮೈತ್ರೇಯ ಉವಾಚ .

ವಿಜಿತಾಶ್ವೋಧಿರಾಜಾಸೀತ್ಪ್ರಥುಪುತ್ರಃ ಪೃಥುಶ್ರವಾಃ .

ಯವೀಯೋಭ್ಯೋಽದದಾತ್ಕಾಷ್ಠಾ ಭ್ರಾತೃಭ್ಯೋ ಭ್ರಾತೃವತ್ಸಲಃ .. 4.24.01..

ಹರ್ಯಕ್ಷಾಯಾದಿಶತ್ಪ್ರಾಚೀಂ ಧೂಮ್ರಕೇಶಾಯ ದಕ್ಷಿಣಾಂ .

ಪ್ರತೀಚೀಂ ವೃಕಸಂಜ್ಞಾಯ ತುರ್ಯಾಂ ದ್ರವಿಣಸೇ ವಿಭುಃ .. 4.24.02..

ಅಂತರ್ಧಾನಗತಿಂ ಶಕ್ರಾಲ್ಪಬ್ಧ್ವಾಂತರ್ಧಾನಸಂಜ್ಞಿತಃ .

ಅಪತ್ಯತ್ರಯಮಾಧತ್ತ ಶಿಖಂಡಿನ್ಯಾಂ ಸುಸಮ್ಮತಂ .. 4.24.03..

ಪಾವಕಃ ಪವಮಾನಶ್ಚ ಶುಚಿರಿತ್ಯಗ್ನಯಃ ಪುರಾ .

ವಸಿಷ್ಠಶಾಪಾದುತ್ಪನ್ನಾಃ ಪುನರ್ಯೋಗಗತಿಂ ಗತಾಃ .. 4.24.04..

ಅಂತರ್ಧಾನೋ ನಭಸ್ವತ್ಯಾಂ ಹವಿರ್ಧಾನಮವಿಂದತ .

ಯ ಇಂದ್ರಮಶ್ವಹರ್ತಾರಂ ವಿದ್ವಾನಪಿ ನ ಜಘ್ನಿವಾನ್ .. 4.24.05..

ರಾಜ್ಞಾಂ ವೃತ್ತಿಂ ಕರಾದಾನ ದಂಡಶುಲ್ಕಾದಿದಾರುಣಾಂ .

ಮನ್ಯಮಾನೋ ದೀರ್ಘಸತ್ತ್ರ ವ್ಯಾಜೀನ ವಿಸಸರ್ಜ ಹ .. 4.24.06..

ತತ್ರಾಪಿ ಹಂಸಂ ಪುರುಷಂ ಪರಮಾತ್ಮಾನಮಾತ್ಮದೃಕ್ .

ಯಜಂಸ್ತಲ್ಲೋಕತಾಮಾಪ ಕುಶಲೇನ ಸಮಾಧಿನಾ .. 4.24.07..

ಹವಿರ್ಧಾನಾದ್ಧವಿರ್ಧಾನೀ ವಿದುರಾಸೂತ ಷಟ್ಪತಾನ್ .

ಬರ್ಹಿಷದಂ ಗಯಂ ಶುಕ್ಲಂ ಕೃಷ್ಣಂ ಸತ್ಯಂ ಚಿತವ್ರತಂ .. 4.24.08..

ಬರ್ಹಿಷತ್ನುಮಹಾಭಾಗೋ ಹಾವಿರ್ಧಾನಿಃ ಪ್ರಜಾಪತಿಃ .

ಕ್ರಿಯಾಕಾಂಡೇಷು ನಿಷ್ಣಾತೋ ಯೋಗೇಷು ಚ ಕುರೂದ್ವಹ .. 4.24.09..

ಯಸ್ಯೇದಂ ದೇವಯಜನಮನುಯಜ್ಞಂ ವಿತನ್ವತಃ .

ಪ್ರಾಚೀನಾಗ್ನಿಃ ಕುಶೈರಾಸೀದಾಸ್ವತಂ ವಸುಧಾತಲಂ .. 4.24.10..

ಸಾಮುದ್ರೀಂ ದೇವದೇವೋಕ್ತಾಮುಪಯೇಮೇ ಶತದ್ರುತಿಂ

ಯಾಂ ವೀಕ್ಷ್ಯ ಚಾರುಸರ್ವಾಂಗೀಂ ಕಿಶೋರೀಂ ಸುಷ್ಪ್ಲಲಂಕೃತಾಂ .

04240113 ಪರಿಕ್ರಮಂತೀಮುದ್ವಾಹೇ ಚಕಮೇಽಗ್ನಿಃ ಶುಕೀಮಿವ ...

ವಿಬುಧಾಸುರಗಂಧರ್ವ ಮುನಿಸಿದ್ಧನರೋರಗಾಃ .

ವಿಜಿತಾಃ ಸೂರ್ಯಯಾ ದಿಕ್ಷು ಕ್ಷಣಯಂತೈವ ನೂಪುರೈಃ .. 4.24.12..

ಪ್ರಾಚೀನಬರ್ಹಿಷಃ ಪುತ್ರಾಃ ಶತದ್ರುತ್ಯಾಂ ದಶಾಭವನ್ .
ತುಲ್ಯನಾಮವ್ರತಾಃ ಸರ್ವೇ ಧರ್ಮಸ್ನಾತಾಃ ಪ್ರಚೇತಸಃ .. 4.24.13..
ಪಿತ್ರಾದಿಷ್ಟಾಃ ಪ್ರಜಾಸರ್ಗೇ ತಪಸೇರ್ಣವಮಾವಿಶನ್ .
ದಶವರ್ಷಸಹಸ್ರಾಣಿ ತಪಸಾರ್ಚಂಸ್ತಪಸ್ವತಿಂ .. 4.24.14..
ಯದುಕ್ತಂ ಪಥಿ ದೃಷ್ಟೇನ ಗಿರಿಶೇನ ಪ್ರಸೀದತಾ .
ತದ್ಭ್ಯಾ ಯಂತೋ ಜಪಂತಶ್ಚ ಪೂಜಯಂತಶ್ಚ ಸಂಯತಾಃ .. 4.24.15..
ವಿದುರ ಉವಾಚ .
ಪ್ರಚೇತಸಾಂ ಗಿರಿತ್ರೇಣ ಯಥಾಸೀತ್ಪಥಿ ಸಂಗಮಃ .
ಯದುತಾಹ ಹರಃ ಪ್ರೀತಸ್ತನ್ನೋ ಬ್ರಹ್ಮನ್ವದಾರ್ಥವತ್ .. 4.24.16..
ಸಂಗಮಃ ಖಲು ವಿಪ್ರರ್ಷೇ ಶಿವೇನೇಹ ಶರೀರಿಣಾಂ .
ದುರ್ಲಭೋ ಮುನಯೋ ದಧ್ಯುರನಂಗಾದ್ಯಮಭೀಪ್ಸಿತಂ .. 4.24.17..
ಆತ್ಮಾರಾಮೋಽಪಿ ಯಸ್ತ್ವಸ್ಯ ಲೋಕಕಲ್ಪಸ್ಯ ರಾಧಸೇ .
ಶಕ್ತ್ಯಾ ಯುಕ್ತೋ ವಿಚರತಿ ಘೋರಯಾ ಭಗವಾನ್ಭವಃ .. 4.24.18..
ಮೈತ್ರೇಯ ಉವಾಚ .
ಪ್ರಚೇತಸಃ ಪಿತುರ್ವಾಕ್ಯಂ ಶಿರಸಾದಾಯ ಸಾಧವಃ .
ದಿಶಂ ಪ್ರತೀಚೀಂ ಪ್ರಯಯುಸ್ತಪಸ್ಯಾದೃತಚೇತಸಃ .. 4.24.19..
ಸಸಮುದ್ರಮುಪ ವಿಸ್ತೀರ್ಣಮಪಶ್ಯನ್ನಮಹತ್ಸರಃ .
ಮಹನ್ಮನ ಇವ ಸ್ವಚ್ಛಂ ಪ್ರಸನ್ನಸಲಿಲಾಶಯಂ .. 4.24.20..
ನೀಲರಕ್ಷೋತ್ಪಲಾಂಭೋಜ ಕಹ್ಲಾರೇಂದೀವರಾಕರಂ .
ಹಂಸಸಾರಸಚಕ್ರಾಹ್ವ ಕಾರಂಡವನಿಕೂಜಿತಂ .. 4.24.21..
ಮತ್ತಭ್ರಮರಸೌಸ್ವರ್ಯ ಹೃಷ್ಟರೋಮಲತಾಂಘ್ರಿಪಂ .
ಪದ್ಮಕೋಶರಜೋ ದಿಕ್ಷು ವಿಕ್ಷಿಪತ್ತವನೋತ್ಸವಂ .. 4.24.22..
ತತ್ರ ಗಾಂಧರ್ವಮಾಕರ್ಣ್ಯ ದಿವ್ಯಮಾರ್ಗಮನೋಹರಂ .
ವಿಸಿಸ್ಮೂ ರಾಜಪುತ್ರಾಸ್ತೇ ಮೃದಂಗಪಣವಾದ್ಯನು .. 4.24.23..
ತಹ್ಯೇವ ಸರಸಸ್ತಸ್ಮಾನ್ನಿಷ್ಠಾಮಂತಂ ಸಹಾನುಗಂ .
ಉಪಗೀಯಮಾನಮಮರ ಪ್ರವರಂ ವಿಬುಧಾನುಗೈಃ .. 4.24.24..
ತಪ್ತಹೇಮನಿಕಾಯಾಭಂ ಶಿತಿಕಂಠಂ ತ್ರಿಲೋಚನಂ .
ಪ್ರಸಾದಸುಮುಖಂ ವೀಕ್ಷ್ಯ ಪ್ರಣೇಮುರ್ಜಾತಕೌತುಕಾಃ .. 4.24.25..
ಸ ತಾನ್ವಪನ್ನಾರ್ತಿಹರೋ ಭಗವಾಂಧರ್ಮವತ್ಸಲಃ .
ಧರ್ಮಜ್ಞಾನ್ಮಿಲಸಂಪನ್ನಾನ್ವೀತಃ ಪ್ರೀತಾನುವಾಚ ಹ .. 4.24.26..
ಶ್ರೀರುದ್ರ ಉವಾಚ .
ಯೂಯಂ ವೇದಿಷದಃ ಪುತ್ರಾ ವಿದಿತಂ ವಶ್ಚಿಕೀರ್ಷಿತಂ .

ಅನುಗ್ರಹಾಯ ಭದ್ರಂ ವ ಏವಂ ಮೇ ದರ್ಶನಂ ಕೃತಂ .. 4.24.27..
 ಯಃ ಪರಂ ರಂಹಸಃ ಸಾಕ್ಷಾತ್ತಿಗುಣಾಜ್ಜೀವಸಂಜ್ಞಿತಾತ್ .
 ಭಗವಂತಂ ವಾಸುದೇವಂ ಪ್ರಪನ್ನಃ ಸ ಪ್ರಿಯೋ ಹಿ ಮೇ .. 4.24.28..
 ಸ್ವಧರ್ಮನಿಷ್ಠಃ ಶತಜನ್ಮಭಿಃ ಪುಮಾನ್ವಿರಿಂಚತಾಮೇತಿ ತತಃ ಪರಂ ಹಿ ಮಾಂ .
 ಅವ್ಯಾಕೃತಂ ಭಾಗವತೋಽಥ ವೈಷ್ಣವಂ ಪದಂ ಯಥಾಹಂ ವಿಬುಧಾಃ ಕಲಾತ್ಯಯೇ
 .. 4.24.29..
 ಅಥ ಭಾಗವತಾ ಯೂಯಂ ಪ್ರಿಯಾಃ ಸ್ಥ ಭಗವಾನ್ಯಥಾ .
 ನ ಮದ್ಭಾಗವತಾನಾಂ ಚ ಪ್ರೇಯಾನನ್ಯೋಽಸ್ತಿ ಕರ್ಹಿಚಿತ್ .. 4.24.30..
 ಇದಂ ವಿವಿಕ್ತಂ ಜಪ್ತವ್ಯಂ ಪವಿತ್ರಂ ಮಂಗಲಂ ಪರಂ .
 ನಿಶ್ಚೇಯಸಕರಂ ಚಾಪಿ ಶ್ರುಯತಾಂ ತದ್ವದಾಮಿ ವಃ .. 4.24.31..
 ಮೈತ್ರೇಯ ಉವಾಚ .
 ಇತ್ಯನುಕ್ರೋಶಹೃದಯೋ ಭಗವಾನಾಹ ತಾಂಭಿವಃ .
 ಬದ್ಧಾಂಜಲೀನ್ರಾಜಪುತ್ರಾನ್ನಾರಾಯಣಪರೋ ವಚಃ .. 4.24.32..
 ಶ್ರೀರುದ್ರ ಉವಾಚ .
 ಜಿತಂ ತ ಆತ್ಮವಿದ್ವಯಃ ಸ್ವಸ್ತಯೇ ಸ್ವಸ್ತಿರಸ್ತು ಮೇ .
 ಭವತಾರಾಧಸಾ ರಾಧ್ಯಂ ಸರ್ವಸ್ಮಾ ಆತ್ಮನೇ ನಮಃ .. 4.24.33..
 ನಮಃ ಪಂಕಜನಾಭಾಯ ಭೂತಸೂಕ್ಷ್ಮೇಂದ್ರಿಯಾತ್ಮನೇ .
 ವಾಸುದೇವಾಯ ಶಾಂತಾಯ ಕೂಟಸ್ಥಾಯ ಸ್ವರೋಚಿಷೇ .. 4.24.34..
 ಸಂಕರ್ಷಣಾಯ ಸೂಕ್ಷ್ಮಾಯ ದುರಂತಾಯಾಂತಕಾಯ ಚ .
 ನಮೋ ವಿಶ್ವಪ್ರಭೋಧಾಯ ಪ್ರದ್ಯುಮ್ನಾಯಾಂತರಾತ್ಮನೇ .. 4.24.35..
 ನಮೋ ನಮೋಽನಿರುದ್ಧಾಯ ಹೃಷೀಕೇಶೇಂದ್ರಿಯಾತ್ಮನೇ .
 ನಮಃ ಪರಮಹಂಸಾಯ ಪೂರ್ಣಾಯ ನಿಭೃತಾತ್ಮನೇ .. 4.24.36..
 ಸ್ವರ್ಗಾವರ್ಗದ್ವಾರಾಯ ನಿತ್ಯಂ ಶುಚಿಷದೇ ನಮಃ .
 ನಮೋ ಹಿರಣ್ಯವೀರ್ಯಾಯ ಚಾತುರ್ಹೋತ್ರಾಯ ತಂತವೇ .. 4.24.37..
 ನಮ ಊರ್ಜ ಇಷೇ ತ್ರಯ್ಯಾಃ ಪತಯೇ ಯಜ್ಜರೇತಸೇ .
 ತೃಪ್ತಿದಾಯ ಚ ಜೀವಾನಾಂ ನಮಃ ಸರ್ವರಸಾತ್ಮನೇ .. 4.24.38..
 ಸರ್ವಸತ್ತ್ವಾತ್ಮದೇಹಾಯ ವಿಶೇಷಾಯ ಸ್ಥವೀಯಸೇ .
 ನಮಸ್ತ್ರೈಲೋಕ್ಯಪಾಲಾಯ ಸಹ ಓಜೋಬಲಾಯ ಚ .. 4.24.39..
 ಅರ್ಥಲಿಂಗಾಯ ನಭಸೇ ನಮೋಽನ್ತರ್ಬಹಿರಾತ್ಮನೇ .
 ನಮಃ ಪುಣ್ಯಾಯ ಲೋಕಾಯ ಅಮುಷ್ಠೈ ಭೂರಿವರ್ಚಸೇ .. 4.24.40..
 ಪ್ರವೃತ್ತಾಯ ನಿವೃತ್ತಾಯ ಪಿತೃದೇವಾಯ ಕರ್ಮಣೇ .
 ನಮೋಽಧರ್ಮವಿಪಾಕಾಯ ಮೃತ್ಯವೇ ದುಃಖದಾಯ ಚ .. 4.24.41..

ನಮಸ್ತ ಆಶಿಷಾಮೀಶ ಮನವೇ ಕಾರಣಾತ್ಮನೇ
 ನಮೋ ಧರ್ಮಾಯ ಭೃಹತೇ ಕೃಷ್ಣಾಯಾಕುಂಠಮೇಧನೇ
 ಪುರುಷಾಯ ಪುರಾಣಾಯ ಸಾಂಖ್ಯಯೋಗೇಶ್ವರಾಯ ಚ .. 4.24.42..
 ಶಕ್ತಿತ್ರಯಸಮೇತಾಯ ಮೀಥುಷೇಹಂಕೃತಾತ್ಮನೇ .
 ಚೇತಾಕೂತಿರೂಪಾಯ ನಮೋ ವಾಚೋ ವಿಭೂತಯೇ .. 4.24.43..
 ದರ್ಶನಂ ನೋ ದಿದೃಕ್ಷೂಣಾಂ ದೇಹಿ ಭಾಗವತಾರ್ಚಿತಂ .
 ರೂಪಂ ಪ್ರಿಯತಮಂ ಸ್ವಾನಾಂ ಸರ್ವೇಂದ್ರಿಯಗುಣಾಂಜನಂ .. 4.24.44..
 ಸ್ನಿಗ್ಧಪ್ರಾವೃಡ್ಧನಶ್ಯಾಮಂ ಸರ್ವಸೌಂದರ್ಯಸಂಗ್ರಹಂ .
 ಚಾರ್ವಾಯತಚತುರ್ಬಾಹು ಸುಜಾತರುಚಿರಾನನಂ .. 4.24.45..
 ಪದ್ಮಕೋಶಪಲಾಶಾಕ್ಷಂ ಸುಂದರಭೃ ಸುನಾಸಿಕಂ .
 ಸುದ್ವಿಜಂ ಸುಕಪೋಲಾಸ್ಯಂ ಸಮಕರ್ಣವಿಭೂಷಣಂ .. 4.24.46..
 ಪ್ರೀತಿಪ್ರಹಸಿತಾಪಾಂಗಮಲಕೈ ರೂಪಶೋಭಿತಂ .
 ಲಸತ್ಪಂಕಜಕಿಂಜಲ್ಕ ದುಕೂಲಂ ಮೃಷ್ಟಕುಂಡಲಂ .. 4.24.47..
 ಸ್ಫುರತ್ಕಿರೀಟವಲಯ ಹಾರನೂಪುರಮೇಖಲಂ .
 ಶಂಖಚಕ್ರಗದಾಪದ್ಮ ಮಾಲಾಮಣ್ಯತ್ತಮರ್ಧಿಮತ್ .. 4.24.48..
 ಸಿಂಹಸ್ಯಂಧತ್ತಿಷೋ ಬಿಭ್ರತ್ಸೈಭಗಗ್ರೀವಕೌಸ್ತುಭಂ .
 ಶ್ರಿಯಾನಪಾಯಿನ್ಯಾ ಕ್ಷಿಪ್ತ ನಿಕಷಾಶ್ಮೋರಸೋಲ್ಲಸತ್ .. 4.24.49..
 ಪೂರರೇಚಕಸಂವಿಗ್ನ ವಲಿವಲ್ಲದಲೋದರಂ .
 ಪ್ರತಿಸಂಕ್ರಾಮಯದ್ವಿಶ್ವಂ ನಾಭ್ಯಾವರ್ತಗಭೀರಯಾ .. 4.24.50..
 ಶ್ಯಾಮಶ್ರೋಣ್ಯಧಿರೋಚಿಷ್ಟ ದುಕೂಲಸ್ವರ್ಣಮೇಖಲಂ .
 ಸಮಚಾರ್ವಂಘ್ರಿಜಂಘೋರು ನಿಮ್ಮಜಾನುಸುದರ್ಶನಂ .. 4.24.51..
 ಪದಾ ಶರತ್ಪದ್ಮಪಲಾಶರೋಚಿಷಾ ನಖದ್ಯುಭಿನೋಽಂತರಘಂ ವಿಧುನ್ವತಾ .
 ಪ್ರದರ್ಶಯ ಸ್ವೀಯಮಪಾಸ್ತಸಾಧ್ವಸಂ ಪದಂ ಗುರೋ ಮಾರ್ಗಗುರುಸ್ತಮೋಜುಷಾಂ
 .. 4.24.52..
 ಏತದ್ರೂಪಮನುಧ್ಯೇಯಮಾತ್ಮಶುದ್ಧಿಮಭೀಷ್ಠತಾಂ .
 ಯದ್ಭಕ್ತಿಯೋಗೋಽಭಯದಃ ಸ್ವಧರ್ಮಮನುತಿಷ್ಠತಾಂ .. 4.24.53..
 ಭವಾನ್ಭಕ್ತಿಮತಾ ಲಭ್ಯೋ ದುರ್ಲಭಃ ಸರ್ವದೇಹಿನಾಂ .
 ಸ್ವಾರಾಜ್ಯಸ್ಯಾಪ್ಯಭಿಮತ ಏಕಾಂತೇನಾತ್ಮವಿದ್ಗತಿಃ .. 4.24.54..
 ತಂ ದುರಾರಾಧ್ಯಮಾರಾಧ್ಯ ಸತಾಮಪಿ ದುರಾಪಯಾ .
 ಏಕಾಂತಭಕ್ತ್ಯಾ ಕೋ ವಾಂಭೇತ್ಪಾದಮೂಲಂ ವಿನಾ ಬಹಿಃ .. 4.24.55..
 ಯತ್ರ ನಿರ್ವಿಷ್ಟಮರಣಂ ಕೃತಾಂತೋ ನಾಭಿಮನ್ಯತೇ .
 ವಿಶ್ವಂ ವಿಧ್ವಂಸಯನ್ವೀರ್ಯ ಶೌರ್ಯವಿಸ್ಫೂರ್ಜಿತಭೃವಾ .. 4.24.56..

ಕ್ಷಣಾರ್ಥೇನಾಪಿ ತುಲಯೇ ನ ಸ್ವರ್ಗಂ ನಾಪುನರ್ಭವಂ .

ಭಗವತ್ಸಂಗಿಸಂಗಸ್ಯ ಮರ್ತ್ಯಾನಾಂ ಕಿಮುತಾಶಿಷಃ .. 4.24.57..

ಅಥಾನಘಾಂಘ್ರೇಸ್ತವ ಕೀರ್ತಿತೀರ್ಥಯೋರಂತರ್ಬಹಿಃಸ್ನಾನವಿಧೂತಪಾಪ್ಮನಾಂ .
ಭೂತೇಷ್ಟನುಕ್ರೋಶಸುಸತ್ತ್ವಶೀಲಿನಾಂ ಸ್ಯಾತ್ಸಂಗಮೋಽನುಗ್ರಹ ಏಷ ನಸ್ತವ ..

4.24.58..

ನ ಯಸ್ಯ ಚಿತ್ತಂ ಬಹಿರರ್ಥವಿಭ್ರಮಂ ತಮೋಗುಹಾಯಾಂ ಚ ವಿಶುದ್ಧಮಾವಿಶತ್ .
ಯದ್ಭಕ್ತಿಯೋಗಾನುಗೃಹೀತಮಂಜಸಾ ಮುನಿರ್ವಿಚಕ್ಷಣೇ ನನು ತತ್ರ ತೇ ಗತಿಂ ..

4.24.59..

ಯತ್ರೇದಂ ವ್ಯಜ್ಯತೇ ವಿಶ್ವಂ ವಿಶ್ವಸ್ಮಿನ್ನವಭಾತಿ ಯತ್ .

ತತ್ತ್ವಂ ಬ್ರಹ್ಮ ಪರಂ ಜ್ಯೋತಿರಾಕಾಶಮಿವ ವಿಸ್ತೃತಂ .. 4.24.60..

ಯೋ ಮಾಯಯೇದಂ ಪುರುರೂಪಯಾಸೃಜದ್ಭಿರ್ಭರ್ತೀ ಭೂಯಃ ಕ್ಷಪಯತ್ಯವಿಕ್ರಿಯಃ

ಯದ್ಭೇದಬುದ್ಧಿಃ ಸದಿವಾತ್ಮದುಃಸ್ಥಯಾ ತ್ವಮಾತ್ಮತಂತ್ರಂ ಭಗವನ್ಪ್ರತೀಮಹಿ ..

4.24.61..

ಕ್ರಿಯಾಕಲಾಪೈರಿದಮೇವ ಯೋಗಿನಃ ಶ್ರದ್ಧಾನ್ವಿತಾಃ ಸಾಧು ಯಜಂತಿ ಸಿದ್ಧಯೇ .

ಭೂತೇಂದ್ರಿಯಾಂತಃಕರಣೋಪಲಕ್ಷಿತಂ ವೇದೇ ಚ ತಂತ್ರೇ ಚ ತ ಏವ ಕೋವಿದಾಃ ..

4.24.62..

ತ್ವಮೇಕ ಆದ್ಯಃ ಪುರುಷಃ ಸುಪ್ತಶಕ್ತಿಸ್ತಯಾ ರಜಃಸತ್ತ್ವ ತಮೋ ವಿಭಿದ್ಯತೇ .

ಮಹಾನಹಂ ಖಂ ಮರುದಗ್ನಿವಾರ್ಧರಾಃ ಸುರರ್ಷಯೋ ಭೂತಗಣಾ ಇದಂ ಯತಃ

.. 4.24.63..

ಸೃಷ್ಟಂ ಸ್ವಶಕ್ತೇದಮನುಪ್ರವಿಷ್ಟಶ್ಚತುರ್ವಿಧಂ ಪುರಮಾತ್ಮಾಂಶಕೇನ .

ಅಥೋ ವಿದುಸ್ತಂ ಪುರುಷಂ ಸಂತಮಂತರ್ಭುಂಕ್ತೇ ಹೃಷೀಕೈರ್ಮಧು ಸಾರಘಂ ಯಃ

.. 4.24.64..

ಸ ಏಷ ಲೋಕಾನತಿಚಂಡವೇಗೋ ವಿಕರ್ಷಸಿ ತ್ವಂ ಖಲು ಕಾಲಯಾನಃ .

ಭೂತಾನಿ ಭೂತೈರನುಮೇಯತತ್ತ್ವೋ ಘನಾವಲೀರ್ವಾಯುರಿವಾವಿಷಹ್ಯಃ ..

4.24.65..

ಪ್ರಮತ್ತಮುಚ್ಚೈರಿತಿ ಕೃತ್ಯಚಿಂತಯಾ ಪ್ರವೃದ್ಧಲೋಭಂ ವಿಷಯೇಷು ಲಾಲಸಂ .

ತ್ವಮಪ್ರಮತ್ತಃ ಸಹಸಾಭಿಪದ್ಯಸೇ ಕ್ಷುಲ್ಲೇಲಿಹಾನೋಽಹಿರಿವಾಮುಮಂತಕಃ ..

4.24.66..

ಕಸ್ತ್ವತ್ಪದಾಬ್ಜಂ ವಿಜಹಾತಿ ಪಂಡಿತೋ ಯಸ್ತೇವಮಾನವ್ಯಯಮಾನಕೇತನಃ .

ವಿಶಂಕಯಾಸ್ಮದ್ಗುರುರರ್ಚತಿ ಸ್ಮ ಯದ್ವಿನೋಪಪತ್ತಿಂ ಮನವಶ್ಚತುರ್ದಶ .. 4.24.67..

ಅಥ ತ್ವಮಸಿ ನೋ ಬ್ರಹ್ಮನ್ವರಮಾತ್ಮನ್ವಿಪಶ್ಚಿತಾಂ .

ವಿಶ್ವಂ ರುದ್ರಭಯದ್ವಸ್ತಮಕುತಶ್ಚಿದ್ಭಯಾ ಗತಿಃ .. 4.24.68..
 ಇದಂ ಜಪತ ಭದ್ರಂ ವೋ ವಿಶುದ್ಧಾ ನೃಪನಂದನಾಃ .
 ಸ್ವಧರ್ಮಮನುತಿಷ್ಠಂತೋ ಭಗವತ್ಕರ್ಪಿತಾಶಯಾಃ .. 4.24.69..
 ತಮೇವಾತ್ಮಾನಮಾತ್ಮಸ್ಥಂ ಸರ್ವಭೂತೇಷ್ವವಸ್ಥಿತಂ .
 ಪೂಜಯದ್ವಂ ಗೃಣಂತಶ್ಚ ಧ್ಯಾಯಂತಶ್ಚಾಸಕ್ಯಧರಿಂ .. 4.24.70..
 ಯೋಗಾದೇಶಮುಪಾಸಾದ್ಯ ಧಾರಯಂತೋ ಮುವಿವ್ರತಾಃ .
 ಸಮಾಹಿತಧಿಯಃ ಸರ್ವ ಏತದಭ್ಯಸತಾದೃತಾಃ .. 4.24.71..
 ಇದಮಾಹ ಪುರಾಸ್ಮಾಕಂ ಭಗವಾನ್ವಿಶ್ವಸೃಕ್ಪತಿಃ .
 ಭೃಗ್ವಾದೀನಾಮಾತ್ಮಜಾನಾಂ ಸಿಸೃಕ್ಷುಃ ಸಂಸಿಸೃಕ್ಷತಾಂ .. 4.24.72..
 ತೇ ವಯಂ ನೋದಿತಾಃ ಸರ್ವೇ ಪ್ರಜಾಸರ್ಗೇ ಪ್ರಜೇಶ್ವರಾಃ .
 ಅನೇನ ದ್ವಸ್ತತಮಸಃ ಸಿಸೃಕ್ಷ್ಮೋ ವಿವಿಧಾಃ ಪ್ರಜಾಃ .. 4.24.73..
 ಅಥೇದಂ ನಿತ್ಯದಾ ಯುಕ್ತೋ ಜಪನ್ನವಹಿತಃ ಪುಮಾನ್ .
 ಅಚಿರಾಚ್ಛೇಯ ಆಪ್ನೋತಿ ವಾಸುದೇವಪರಾಯಣಃ .. 4.24.74..
 ಶ್ರೇಯಸಾಮಿಹ ಸರ್ವೇಷಾಂ ಜ್ಞಾನಂ ನಿಶ್ರೇಯಸಂ ಪರಂ .
 ಸುಖಂ ತರತಿ ದುಷ್ಟಾರಂ ಜ್ಞಾನನೌರ್ವ್ಯಸನಾರ್ಣವಂ .. 4.24.75..
 ಯ ಇಮಂ ಶ್ರದ್ಧಯಾ ಯುಕ್ತೋ ಮದ್ಗೀತಂ ಭಗವತ್ಸವಂ .
 ಅಧೀಯಾನೋ ದುರಾರಾಧ್ಯಂ ಹರಿಮಾರಾಧಯತ್ಯಸೌ .. 4.24.76..
 ವಿಂದತೇ ಪುರುಷೋಽಮುಷ್ಮಾದ್ಯದ್ಯದಿಚ್ಛತ್ಯಸತ್ವರಂ .
 ಮದ್ಗೀತಗೀತಾತ್ಸುಪ್ರೀತಾಚ್ಛ್ರೇಯಸಾಮೇಕವಲ್ಲಭಾತ್ .. 4.24.77..
 ಇದಂ ಯಃ ಕಲ್ಯ ಉತ್ಥಾಯ ಪ್ರಾಂಜಲಿಃ ಶ್ರದ್ಧಯಾನ್ವಿತಃ .
 ಶೃಣುಯಾಚ್ಛಾಪಯೇನ್ಮತ್ಕೋ ಮುಚ್ಯತೇ ಕರ್ಮಬಂಧನೈಃ .. 4.24.78..
 ಗೀತಂ ಮಯೇದಂ ನರದೇವನಂದನಾಃ ಪರಸ್ಯ ಪುಂಸಃ ಪರಮಾತ್ಮನಃ ಸ್ತವಂ .
 ಜಪಂತ ಏಕಾಗ್ರಧಿಯಸ್ತಪೋ ಮಹತ್ಪರದ್ವಮಂತೇ ತತ ಆಪ್ಸ್ಯಥೇಪ್ಸಿತಂ .. 4.24.79..
 .. ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪರಮಹಂಸ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ರುದ್ರಗೀತಂ ನಾಮ ಚತುರ್ವಿಂಶೋಧ್ಯಾಯಃ .. 4.24..

Bhagavatam skandha 4, adhyAya 24

Rudragita from Shrimadbhagavatam

pdf was typeset on December 3, 2021

Please send corrections to sanskrit@cheerful.com

